



(ஏழாவது பாராளுமன்றம் - முதலாவது கூட்டத்தொடர்)

இல. 80.]

பாராளுமன்றம்

ஒழுங்குப் பத்திரம்

2011, மார்ச் 24, வியாழக்கிழமை, பி. ப. 1.00 மணிக்கு

வாய்மூல விடைக்கான வினாக்கள்

0226/ '10

1.

கௌரவ சஜித் பிரேமதாஸ்,— கல்வி அமைச்சரைக் கேட்பதற்கு,— (3)

(அ) (i) அம்பாந்தோட்டை மாவட்டத்தில் அம்பந்தோட்டை வலயக் கல்விக் காரியாலயத்திற்குட்பட்ட அம்பலாந்தோட்டை கோட்டக் கல்விக் காரியாலயத்தினால் பரிபாலிக்கப்படும் அரசாங்கப் பாடசாலைகளின் எண்ணிக்கை என்னவென்பதையும்,

(ii) அப்பாடசாலைகளின் பெயர்கள் யாவையென்பதையும்,

(iii) மேற்படி பாடசாலைகளில் தற்போது மூடப்பட்டுள்ள அல்லது மூடுவதற்குத் தீர்மானிக்கப்பட்டுள்ள பாடசாலைகளின் எண்ணிக்கை எவ்வளவென்பதையும்,

(iv) அப்பாடசாலைகளின் பெயர்கள் யாவையென்பதையும்

அவர் இச்சபைக்கு அறிவிப்பாரா?

(ஆ) (i) இக்கோட்டத்திற்குரிய பாடசாலைகளில் மிகையான ஆசிரியர்கள் உள்ளனரா என்பதையும்,

(ii) அவ்வாறான பாடசாலைகளின் பெயர்கள் யாவையென்பதையும்,

(iii) ஆசிரியர்கள் பற்றாக்குறை நிலவும் பாடசாலைகளின் பெயர்கள் யாவை என்பதையும்,

(iv) பற்றாக்குறை நிலவுவது எந்தப் பாடங்களுக்கு என்பதையும்,

(v) இவ்வாறு ஆசிரியர் பற்றாக்குறை நிலவும் பாடசாலைகளுக்கு ஆசிரியர்களைப் பெற்றுக்கொடுக்க நடவடிக்கை எடுப்பாரா என்பதையும்,

(vi) அவ்வாறாயின் அது எவ்வளவு காலத்தினுள் நடைபெறுமென்பதையும்

அவர் குறிப்பிடுவாரா?

(இ) இன்றேல், ஏன்?

2.

கௌரவ ரவி கருணாநாயக்க,— துறைமுகங்கள், நெடுஞ்சாலைகள் அமைச்சரைக் கேட்பதற்கு,— (3)

- (அ) காலிமுகத் திடல் முதல் வெள்ளவத்தை வரை 500 ஏக்கர் காணியினை நிரப்புவதற்கான சாத்தியக்கூற்று ஆய்வு தற்பொழுது மேற்கொள்ளப்பட்டு வருகின்றது என்பது உண்மையா என்பதை அவர் இச் சபைக்கு அறியத்தருவாரா?
- (ஆ) (i) சாத்தியக்கூற்று ஆய்வினை மேற்கொள்பவர் யார் என்பதையும்,
(ii) கடற்படுகையினை நிரப்புவதற்கான செலவினையும்,
(iii) அது சூழலைப் பாதிக்குமா என்பதையும்,
(iv) இதன் உள்நாட்டு மற்றும் வெளிநாட்டு ஆலோசகர்கள் மற்றும் முதலீட்டாளர்கள் யார் என்பதையும்,
(v) இவ்வாறான கருத்திட்டத்தினைச் செய்வதன் நோக்கத்தினையும்,
(vi) இதற்கான கடனை மீளச் செலுத்துவதற்கான காலப்பகுதியினையும் அவர் குறிப்பிடுவாரா?

(இ) இன்றேல், ஏன்?

3.

கௌரவ தயாசிறி ஜயசேகர,— பொருளாதார அபிவிருத்தி அமைச்சரைக் கேட்பதற்கு,— (3)

- (அ) (i) கிழக்கு மாகாணத்தின், உள்ளக சுற்றுவட்ட வீதியானது அபிவிருத்தி செய்வதற்காக உத்தேசிக்கப்பட்டுள்ளதொரு வீதியா என்பதையும்,
(ii) ஆமெனில், இவ்வீதி தற்போது அபிவிருத்தி செய்யப்பட்டு வருகின்றதா என்பதையும் அவர் அறிவிப்பாரா?
- (ஆ) இவ்வீதியில் அபிவிருத்திப் பணிகள் இடம்பெற்றுவருமாயின்,
(i) அதன் நீளம் எத்தனை கிலோ மீட்டர்கள் என்பதையும்,
(ii) இதன் பணிகளை முடிவுறுத்துவதற்கு உத்தேசிக்கப்பட்டுள்ள திகதி யாது என்பதையும்,
(iii) இதற்காக மதிப்பிடப்பட்டுள்ள தொகை எவ்வளவென்பதையும் அவர் இச்சபைக்கு அறிவிப்பாரா?
- (இ) (i) இவ்வீதியின் நிர்மாணப் பணிகளுக்காக கேள்விப் பத்திரம் கோரப்பட்டதா என்பதையும்,
(ii) ஆமெனில், கேள்விப் பத்திரங்களைச் சமர்ப்பித்த நிறுவனங்களின் பெயர்கள் யாவை என்பதையும்,
(iii) அந்தந்த நிறுவனங்களால் சமர்ப்பிக்கப்பட்ட கேள்விப் பத்திர விலைகள் யாவையென்பதையும்,
(iv) கேள்விப் பத்திரம் ஒப்படைக்கப்பட்ட நிறுவனம் மற்றும் குறித்த கேள்விப் பத்திரத் தொகை யாதென்பதையும் அவர் குறிப்பிடுவாரா?
- (ஈ) (i) இவ்வீதியை நிர்மாணிப்பதற்காக மதிப்பீடு செய்யப்பட்ட மொத்தத் தொகை உள்நாட்டு நிதியங்களிலிருந்து பெறப்பட்டதா என்பதையும்,
(ii) இன்றேல், வெளிநாட்டு உதவிகளிலிருந்து பெறப்பட்டதா என்பதையும்,
(iii) வெளிநாட்டு உதவி பெறப்பட்டிருப்பின், உதவி வழங்கிய நாட்டின் பெயர் யாதென்பதையும் அவர் இச்சபைக்கு அறிவிப்பாரா?

(உ) இன்றேல், ஏன்?

4.

கௌரவ சுனில் ஹந்துனெத்தி,— கல்வி அமைச்சரைக் கேட்பதற்கு,— (3)

- (அ) கல்வி அமைச்சரின் செயலாளரது 2008/41 ஆம் இலக்க சுற்றறிக்கையின் மூலம் பாடசாலை பழைய மாணவர் சங்கம் மற்றும் பல்வேறு சங்கங்களினால் பாடசாலை மாணவர்களிடமும் பெற்றோர்களிடமும் சில காரணங்களைக் காட்டி நிதி வசூலிப்பது தடை செய்யப்பட்டுள்ளது என்பதை அவர் ஏற்றுக்கொள்வாரா?
- (ஆ) அவ்வாறிருக்கையில், கொழும்பு ரோயல் கல்லூரியின் பழைய மாணவர் சங்கம் 2010 Royal Parade எனும் பெயரில் ரூபா. 600.00 பெறுமதியான கட்டமிடப்பட்ட அட்டைகளை பிள்ளைகளுக்கும் பகிர்ந்தளித்து அதனுடாக நிதி வசூலிக்கின்றது என்பதை அவர் அறிவாரா?
- (இ) குறிப்பிட்ட சுற்றறிக்கைக்கு முரணாக நிதி வசூலிக்கப்பட்டிருப்பின் இது தொடர்பாக மேற்கொள்ளப்படும் நடவடிக்கை யாதென்பதை அவர் இச்சபைக்கு அறிவிப்பாரா?
- (ஈ) இன்றேல், ஏன்?

0761/'10

5.

கௌரவ திஸ்ஸ அத்தநாயக்க,— தொலைத்தொடர்புகள், தகவல் தொழிநுட்பவியல் அமைச்சரைக் கேட்பதற்கு,— (4)

- (அ) (i) ஸ்ரீ லங்கா ரெலிகொம் நிறுவனம் VOIP சர்வதேச தொலைபேசிச் சேவைகள் தொடர்பில் ரெலிகொம் ஏஷியா நிறுவனத்துடன் உடன்படிக்கையொன்றைச் செய்துள்ளதா என்பதையும்,
- (ii) இதற்கு ஸ்ரீ லங்கா ரெலிகொம் நிறுவனத்தின் பணிப்பாளர் சபையின் முன் அனுமதி கிடைத்ததா என்பதையும்,
- (iii) இந்த உடன்படிக்கையை செய்துகொள்வதற்கு முன்னர் சர்வதேச தொலைபேசி அழைப்புகளுக்காக ஒரு நிமிடத்திற்கு (US \$) 0.075 அமெரிக்க டொலர் ஸ்ரீ லங்கா ரெலிகொம் நிறுவனத்திற்குக் கிடைத்ததா என்பதையும்,
- (iv) இந்த உடன்படிக்கை காரணமாக, மேற்படி தொகை ஒரு நிமிடத்திற்கு (US \$) 0.069 அமெரிக்க டொலர் வரை குறைந்துள்ளதா என்பதையும் அவர் குறிப்பிடுவாரா?
- (ஆ) (i) மேற்படி நிறுவனத்துடன் உடன்படிக்கை செய்துகொள்ளுமாறு 2009 ஆம் ஆண்டு செப்டம்பர் மாதத்தில் முதல் தடவையாக பிரேரணையொன்று சமர்ப்பிக்கப்பட்டதா என்பதையும்,
- (ii) ஸ்ரீ லங்கா ரெலிகொம் நிறுவனத்தின் பணிப்பாளர் சபை மேற்படி பிரேரணையை சட்டம் மற்றும் நிதி ரீதியிலான விடயங்களினடிப்படையில் நிராகரித்ததா என்பதையும்,
- (iii) ஆமெனின், அந்நிறுவனத்தை மீண்டும் இலங்கைக்கு வரவழைத்தது யார் என்பதையும்,
- (iv) மேற்படி உடன்படிக்கை பொது நடைமுறைகளுக்கு முரணாக கையொப்பமிடப்பட்டதா என்பதையும்,
- (v) மேற்படி உடன்படிக்கை கையொப்பமிடப்பட்டதன் மூலம் ஸ்ரீ லங்கா ரெலிகொம் நிறுவனத்திற்கு ஏற்படும் நட்டம் எவ்வளவென்பதையும் அவர் குறிப்பிடுவாரா?
- (இ) இன்றேல், ஏன்?

6.

கௌரவ சாந்த பண்டார,— இளைஞர் அலுவல்கள், திறன் அபிவிருத்தி அமைச்சரைக் கேட்பதற்கு,— (1)

- (அ) (i) வட மாகாண இளைஞர் யுவதிகளை தேசிய இளைஞர் சேவை மன்றத்துடன் தொடர்புபடுத்த அவசியமான நடவடிக்கைகள் மேற்கொள்ளப்பட்டுள்ளனவா என்பதையும்,
(ii) அந்த மாகாணத்தில் ஒவ்வொரு மாவட்டத்திலும் தாபிக்கப்பட்டுள்ள இளைஞர் கழகங்களின் எண்ணிக்கை தனித்தனியாக எவ்வளவென்பதையும், அவர் இச்சபையில் குறிப்பிடுவாரா?
- (ஆ) (i) வட மாகாண இளைஞர், யுவதிகளுக்கு வாழ்க்கைத் தொழில் பயிற்சியை வழங்க அவசியமான நடவடிக்கைகள் மேற்கொள்ளப்படுமா என்பதையும்,
(ii) அந்த மாகாணத்தில் தாபிக்கப்பட்டுள்ள வாழ்க்கைத் தொழில் பயிற்சி நிறுவனங்களின் எண்ணிக்கை மற்றும் அவற்றின் பெயர்கள் யாவை என்பதையும்,
(iii) அந்நிறுவனங்களில் அமுலில் உள்ள வாழ்க்கைத் தொழில் பயிற்சிப் பாடநெறிகள் யாவையென்பதையும்.
(iv) இதன் பொருட்டு போதியளவு இளைஞர், யுவதிகள் பங்குபற்றுகின்றனரா என்பதையும்
அவர் குறிப்பிடுவாரா?

(இ) இன்றேல், ஏன்?

0902/ '10

7.

கௌரவ ஆர். எம். ரஞ்சித் மத்தும பண்டார,— கூட்டுறவு, உள்நாட்டு வர்த்தக அமைச்சரைக் கேட்பதற்கு,— (1)

- (அ) (i) ஊவா மூலதன கூட்டுறவுச் சங்கத்துடன் இணைந்த வங்கியில் ஆரம்பிக்கப்படவுள்ள சிறுவார் சேமிப்புக் கணக்குகளின் எண்ணிக்கை யாதென்பதையும்,
(ii) இக்கணக்குகளின் உரிமையாளர்களின் பெயர்கள் யாவையென்பதையும்,
(iii) இவ்வங்கியில் வைப்பிலிடும் நிதியிலிருந்து வங்கி உத்தியோகத்தர்களுக்கும் வேறு நபர்களுக்கும் கடன்கள் வழங்கப்பட்டுள்ளதா என்பதையும்,
(iv) அவ்வாறாயின், கடன் வழங்கப்பட்டுள்ளவர்களின் பெயர், முகவரி ஆகியவை யாவையென்பதையும்
அவர் இச்சபைக்கு அறிவிப்பாரா?
- (ஆ) (i) இவ்வாறு பெறப்பட்ட கடனைத் திருப்பிச் செலுத்தத் தவறியுள்ளதென்பதையும்,
(ii) திருப்பிச் செலுத்தத் தவறியவர்கள் தொடர்பாக வங்கியினால் எதுவித நடவடிக்கையும் மேற்கொள்ளப்படவில்லை என்பதையும்
அவர் அறிவாரா?
- (இ) (i) இக்கடன்களைத் திருப்பிச் செலுத்தத் தவறியுள்ளவர்களின் பெயர்கள் யாவை என்பதையும்,
(ii) இவர்கள் தொடர்பாக மேற்கொள்ளப்படும் சட்ட நடவடிக்கை யாதென்பதையும்
அவர் குறிப்பிடுவாரா?
- (ஈ) இன்றேல், ஏன்?

0923/ '10

8.

கௌரவ எம். ஜோசப் மைக்கல் பெரேரா,— துறைமுகங்கள், நெடுஞ்சாலைகள் அமைச்சரைக் கேட்பதற்கு,— (1)

(அ) (i) அம்பாந்தோட்டை துறைமுகத்தை நிர்மாணிக்கும் கருத்திட்டத்திற்காக மதிப்பீடு செய்யப்பட்ட மொத்தச் செலவினத்தில் வெளிநாட்டு மற்றும் உள்நாட்டு ரீதியாகப் பெற்றுக் கொள்ளப்படும் பணத்தொகை வெவ்வேறாக எவ்வளவு என்பதையும்,

(ii) இந்தக் கருத்திட்டத்தின் பணிகளுக்கான ஊழியர்கள் எவ்வாறு சேர்த்துக் கொள்ளப்படுகின்றனர் என்பதையும்

அவர் இச்சபைக்கு குறிப்பிடுவாரா?

(ஆ) இன்றேல், ஏன்?

0978/ '10

9.

கௌரவ எம்.ரி. ஹசன் அலி,— உள்ளூராட்சி, மாகாண சபைகள் அமைச்சரைக் கேட்பதற்கு,— (1)

(அ) கொழும்பு மாநகர சபையின் உதவி உருக்கி ஒட்டுநர் பதவியை வகித்துக்கொண்டிருந்த போது 2008.11.20 ஆம் திகதி ஓய்வுபெற்ற திரு. ஏ.எச்.எம். மஹ்ரூபுக்கு ஓய்வூதியப் பிரமாணங்களின் அடிப்படையில் வழங்கப்படும் கொடைகள் மற்றும் ஓய்வூதியத்தைக் கணிப்பிடுகையில், இலங்கை மனித உரிமைகள் ஆணைக்குழுவினால் (HRC/2505/05ஆம் 2007/06/14ஆம் திகதி) வழங்கப்பட்டுள்ள கட்டளைக்கமைய, 1989/4/27 திகதி தொடக்கம் உதவி உருக்கி ஒட்டுநர் பதவியில் நிரந்தர ஊழியராகவும் 1989 தொடக்கம் பயிற்சி I வகுப்பில் தரம் II உருக்கி ஒட்டுநர் பதவிக்கு உயர்வு பெற்றவராகவும் கருதப்பட வேண்டுமென்பதை அவர் ஏற்றுக்கொள்வாரா?

(ஆ) ஆமெனின், இந்த விடயங்களை கருத்திற்கொண்டு திரு. மஹ்ரூபின் ஓய்வூதியம் மற்றும் அதற்கு ஏற்புடையதாக கிடைக்கவேண்டிய அனைத்து கொடுப்பனவுகளை தயாரித்து தாமதமின்றி வழங்குவதற்கு நடவடிக்கை எடுப்பாரா?

(இ) இன்றேல், ஏன்?

0240/ '10

10.

கௌரவ சஜித் பிரேமதாச, — கல்வி அமைச்சரைக் கேட்பதற்கு,— (2)

(அ) அம்பாந்தோட்டை மாவட்டத்தில் அம்பாந்தோட்டை வலயக் கல்விக் காரியாலயத்திற்குரிய அம்பாந்தோட்டை கோட்டக் கல்விக் காரியாலயத்தினால் நிருவகிக்கப்படும் அரசாங்கப் பாடசாலைகளில் உட்கட்டமைப்பு வசதிகளுக்கும், பொதுவான தேவைகளுக்கும் பற்றாக்குறை நிலவுகிறதென்பதை அவர் அறிவாரா?

(ஆ) (i) இப்பாடசாலை முறைமையில் மின்சார வசதியற்ற பாடசாலைகளின் எண்ணிக்கை எவ்வளவு என்பதையும்,

(ii) அப் பாடசாலைகளின் பெயர்கள் யாவையென்பதையும்,

(iii) மேற்படி பாடசாலை முறைமையில் மின்சார வசதியற்ற ஆசிரியர் விடுதிகளின் எண்ணிக்கை எவ்வளவு என்பதையும்,

- (iv) அவற்றிற்குரிய பாடசாலைகளின் பெயர்கள் யாவையென்பதையும்,
- (v) மரத்தளபாடங்களுக்கான தேவை காணப்படும் பாடசாலைகளின் எண்ணிக்கை எவ்வளவென்பதையும்,
- (vi) அத்தேவைகள் யாவையென்பதையும்,
- (vii) விஞ்ஞான கூடங்கள் மற்றும் நூலகங்கள் அற்ற பாடசாலைகளின் எண்ணிக்கை எவ்வளவென்பதையும்,
- (viii) அப் பாடசாலைகளின் பெயர்கள் யாவையென்பதையும்
அவர் இச்சபைக்குச் சமர்ப்பிப்பாரா?

- (இ) (i) மேற்படி தேவைகளைப் பூர்த்திசெய்யத் தேவையான நிதியை அப்பாடசாலை களுக்கு ஒதுக்க நடவடிக்கை எடுப்பாரா என்பதையும்,
- (ii) அவ்வாறாயின், அது எவ்வளவு காலத்தினுள் நடைபெறுமென்பதையும்
அவர் குறிப்பிடுவாரா?
- (ஈ) இன்றேல், ஏன்?

0647/ '10

11.

கௌரவ ரவி கருணாநாயக்க,— நிதி, திட்டமிடல் அமைச்சரைக் கேட்பதற்கு,— (1)

- (அ) 2009 ஜனவரி முதல் மே மாதம் வரையுள்ள காலப்பகுதியில் இந்நாட்டில் அந்நியச் செலாவணிக்குப் பாரிய தட்டுப்பாடு நிலவியதென்பதை அவர் ஏற்றுக்கொள்வாரா?
- (ஆ) (i) அந்நியச் செலாவணியை ஈர்ப்பதற்கு மத்திய வங்கியினால் வழங்கப்பட்ட பல்வேறு திட்டங்களின் பெயர்களையும்,
- (ii) அவற்றில் இன்னும் எஞ்சியுள்ள திட்டங்களையும்,
- (iii) வதியாதோர் வெளிநாட்டு நாணயக் கணக்கு வைத்திருப்பவர்களுக்கு விசேடமாக 20 சதவீதம் சேர்க்கப்பட்டுள்ளதா என்பதையும் அது தொடர்ந்து செயற்படுகிறதா என்பதையும்
அவர் குறிப்பிடுவாரா?
- (இ) (i) 2009 ஆம் ஆண்டின் வரவு செலவுத் திட்டம் மற்றும் 2009 ஆம் ஆண்டு நடுப்பகுதி வரவுசெலவுத் திட்டம் ஆகியவற்றினால் சேமிப்புக்களை ஊக்குவிப்பதற்கு வழங்கப்பட்ட திட்டங்களையும்,
- (ii) அப்போது வழங்கப்பட்ட வட்டிவீதங்களையும் தற்போதுள்ள வட்டி வீதங்களையும்,
- (iii) மூத்த பிரஜைகளின் சேமிப்புகளுக்கு 20 சதவீத மிகையூதியம் வழங்கப்பட்டதா என்பதையும்,
- (iv) அவ்வாறெனில், அது எத்தகதி வரை நடைமுறையிலிருந்து என்பதையும்,
- (v) தற்போது மூத்த பிரஜைகளுக்கு எவ்வாறு உதவி வழங்கப்படுகிறது என்பதையும்
அவர் குறிப்பிடுவாரா?
- (ஈ) இன்றேல், ஏன்?

0842/ '10

12.

கௌரவ தயாசிறி ஜயசேகர,— வெளிநாட்டிலுவல்கள் அமைச்சரைக் கேட்பதற்கு,— (1)

- (அ) (i) 2010, ஐக்கிய நாடுகள் மாநாட்டில் கலந்துகொண்ட ஜனாதிபதி உள்ளிட்ட குழுவில் உள்ளடங்கிய அங்கத்தவர் எண்ணிக்கை யாதென்பதையும்,
- (ii) மேற்படி மாநாட்டுக்காக ஒரு நாட்டுக்குக் கிடைக்கின்ற உத்தியோகபூர்வ அனுமதிப் பத்திரங்களின் எண்ணிக்கை யாதென்பதையும்,
- (iii) மேற்படி குழு தங்கியிருந்த இடத்தின் பெயர் யாதென்பதையும்,
- (iv) மேற்படி பயணத்துக்கு செலவான மொத்தப் பணத்தொகை யாதென்பதையும்,
- (v) இச் செலவை பொறுப்பேற்பது யாரென்பதையும்

அவர் குறிப்பிடுவாரா?

- (ஆ) மேற்படி மாநாட்டுக்கு, ஐக்கிய நாடுகள் அமைப்பில் அங்கத்துவம் வகிக்கும் ஏனைய நாடுகளிலிருந்து அனுப்பப்பட்ட பிரதிநிதிகளின் எண்ணிக்கை, ஒவ்வொரு நாட்டுக்கும் ஏற்ப வெவ்வேறாக யாது என்பதை அவர் இச்சபைக்கு அறிவிப்பாரா?

- (இ) இன்றேல், ஏன்?

0871/ '10

13.

கௌரவ சாந்த பண்டார,— சமூக சேவைகள் அமைச்சரைக் கேட்பதற்கு,— (1)

- (அ) (i) எமது நாட்டின் பிரசைகளுக்கான முதியோர் அமைப்புகள் தாபிக்கப்பட்டுள்ளனவென்பதை அவர் அறிவாரா என்பதையும்,
- (ii) ஆமெனில், தற்போது நாட்டில் தாபிக்கப்பட்டுள்ள முதியோர் அமைப்புகளின் எண்ணிக்கை யாதென்பதையும்,
- (iii) மேற்படி மூத்த பிரசைகளுக்கு முதியோர் அடையாள அட்டைகளை வழங்க நடவடிக்கை எடுக்கப்பட்டுள்ளதா என்பதையும்,
- (iv) மேற்படி அடையாள அட்டை அனைத்து அரச நிறுவனங்களினாலும் ஏற்றுக்கொள்ளப்படுகின்றதா என்பதையும்

அவர் இச்சபைக்கு குறிப்பிடுவாரா?

- (ஆ) இன்றேல், ஏன்?

0924/ '10

14.

கௌரவ எம். ஜோசப் மைக்கல் பெரேரா,— மின் வலு, எரி சக்தி அமைச்சரைக் கேட்பதற்கு,— (1)

- (அ) (i) நுரைச்சேலை நிலக்கரி அணல் மின் உற்பத்தி நிலையக் கருத்திட்டத்துக்காக மதிப்பீடு செய்யப்பட்ட மொத்த செலவினத்தில் உள்நாட்டு மற்றும் வெளிநாட்டு ரீதியாக பெற்றுக் கொள்ளப்படும் பணத்தொகை வெவ்வேறாக எவ்வளவு என்பதையும்,
- (ii) இந்தத் திட்டத்திற்கு நிதி கிடைக்கும் வழிகள் எவை என்பதையும்,
- (iii) மொத்தச் செலவினத்தில் கடனாகக் கிடைக்கும் தொகை எவ்வளவு என்பதையும்,
- (iv) கடன் தொகையை வழங்கும் நாடுகள் எவை என்பதையும்,
- (v) அந்தக் கடன் தொகைக்காக செலுத்தவேண்டிய வட்டியின் அளவு மற்றும் கடன் தொகையை செலுத்தும் கால எல்லை யாதென்பதையும்,
- (vi) கருத்திட்டத்தை முழுமையாகப் பூர்த்தி செய்ய எடுக்கும் காலம் எவ்வளவு என்பதையும்

அவர் இச்சபைக்கு அறிவிப்பாரா?

- (ஆ) மேற்படி கருத்திட்டத்தின் பணிகளுக்கு ஊழியர்களை ஆட்சேர்ப்புச் செய்யும் விதிமுறை எது என்பதை அவர் குறிப்பிடுவாரா?

- (இ) இன்றேல், ஏன்?

0979 / '10

15.

கௌரவ எம்.ரீ.ஹசன் அலி,— பிரதம அமைச்சரும் பௌத்த சாசன, மத அலுவல்கள் அமைச்சருமானவரைக் கேட்பதற்கு,— (1)

- (அ) இலங்கை மனித உரிமைகள் ஆணைக்குழு சட்டரீதியான அடிப்படையில் தாபிக்கப்பட்ட ஒரு நிறுவனம் என்பதை அவர் ஏற்றுக்கொள்வாரா?
- (ஆ) (i) 1996 ஆம் ஆண்டு 21 ஆம் இலக்க சட்டத்தின் கீழ் தாபிக்கப்பட்ட மேற்படி ஆணைக்குழு, அரசாங்க அமைச்சுகள், திணைக்களங்கள், கூட்டுத்தாபனங்கள், நியதிச் சட்ட சபைகள் உள்ளிட்ட ஏனைய அரசாங்க தாபனங்களினால் இழைக்கப்பட்டுள்ள மனித உரிமை மீறல்கள் தொடர்பில், பிரஜைகள் தாக்கல் செய்யும் முறைப்பாடுகளை புலனாய்வு செய்து வழங்கும் விதப்புரைகள் அல்லது பணிப்புரைகளை நடைமுறைப்படுத்துவதற்கு, குறிப்பிட்ட தாபனங்கள் கடப்பாடுடையவாக உள்ளனவா என்பதையும்,
- (ii) மேற்படி ஆணைக்குழுவின் விதப்புரைகளை அல்லது பணிப்புரைகளை நடைமுறைப்படுத்தல் வேண்டுமென பொது நிருவாக சுற்றறிக்கையொன்று வெளியிடப்பட்டுள்ளதா என்பதையும்

அவர் குறிப்பிடுவாரா?

- (இ) மேலே அ (ii) இற்கு ஏற்ப சுற்றறிக்கையொன்று வெளியிடப்படவில்லையெனில் அத்தகைய சுற்றறிக்கையொன்றை வெளியிடுவதற்கு நடவடிக்கை எடுப்பாரா என்பதை இச்சபைக்கு அறிவிப்பாரா?

- (ஈ) இன்றேல், ஏன்?

பொது அலுவல்கள் ஆரம்பத்தின் போது

பிரேரணை முன்னறிவித்தல்

1.

கௌரவ ஹுனைஸ் பாறாக்,— சட்டமூலம் கொண்டுவர அனுமதி,— பின்வரும் சட்டமூலம் கொண்டுவர அனுமதி வழங்கப்படுமாக :-

“அல் ஜாமியாத்துல் கவ்ஸிய்யாவைக் கூட்டிணைப்பதற்கானதொரு சட்டமூலம்”

பிரேரணை முன்னறிவித்தல்களும் தினப்பணிகளும்

* 1.

துறைமுக, விமான நிலைய அபிவிருத்தி அறவீட்டுச் சட்டமூலம் — இரண்டாம் மதிப்பீடு.

* 2.

வங்கிகளால் வழங்கப்பட்ட கடன்களை அறவிடுதல் (விசேட ஏற்பாடுகள்) (திருத்தம்) சட்டமூலம் — இரண்டாம் மதிப்பீடு.

* 3.

மது வரி (திருத்தம்) சட்டமூலம் — இரண்டாம் மதிப்பீடு.

* 4.

தொலைத் தொடர்பு அறவீட்டுச் சட்டமூலம் — இரண்டாம் மதிப்பீடு.

* 5.

உண்ணாட்டரசிறை (திருத்தம்) சட்டமூலம் — இரண்டாம் மதிப்பீடு.

* 6.

வரி மேன்முறையீட்டு ஆணைக்குழுச் சட்டமூலம் — இரண்டாம் மதிப்பீடு.

* 7.

குடிசனமதிப்பு (திருத்தம்) சட்டமூலம் — இரண்டாம் மதிப்பீடு.

* 8.

உணவு (திருத்தம்) சட்டமூலம் — இரண்டாம் மதிப்பீடு.

* 9.

ஊழியர் சகாய நிதியம் (திருத்தம்) சட்டமூலம் — இரண்டாம் மதிப்பீடு.

* 10.

தேர்தல்கள் (விசேட ஏற்பாடுகள்) சட்டமூலம் — இரண்டாம் மதிப்பீடு.

* 11.

கூட்டுறவு, உள்நாட்டு வர்த்தக அமைச்சர்,— நெற் சந்தைப்படுத்தல் சட்டத்தின் கீழ் ஒழுங்கு விதிகள்,— 1971 ஆம் ஆண்டின் 14 ஆம் இலக்க, நெற் சந்தைப்படுத்தற் சட்டத்தின் 10 ஆம் பிரிவு மற்றும் 4 ஆம் பிரிவின் (6) ஆம் பந்தியுடன் சேர்த்து வாசிக்கப்படும் 62 ஆம் பிரிவின் கீழ் கூட்டுறவுகள் மற்றும் உள்நாட்டு வியாபாரத்துறை அமைச்சரினால் ஆக்கப்பட்டு 2010, திசம்பர் 18 ஆம் திகதி 1684/54 ஆம் இலக்க, அதி விசேட வர்த்தமானியில் பிரசுரிக்கப்பட்டதும் 2011.02.24 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 12.

பெருந்தோட்டக் கைத்தொழில் அமைச்சர்,— இலங்கைத் தேயிலைச் சபைச் சட்டத்தின் கீழ் ஒழுங்கு விதிகள்— “1975 ஆம் ஆண்டின் 14 ஆம் இலக்க, இலங்கைத் தேயிலைச் சபைச் சட்டத்தில் 5 (ஆ) மற்றும் 5 (இ) ஆம் பிரிவுகளுடன் சேர்த்து வாசிக்கப்படும் அச் சட்டத்தில் 25 ஆம் பிரிவின் கீழ் இலங்கைத் தேயிலைச் சபையினால் ஆக்கப்பட்டு, பெருந்தோட்டக் கைத்தொழில் அமைச்சரால் அங்கீகரிக்கப்பட்டு, 2010, ஒற்றோபர் மாதம் 27 ஆம் திகதிய 1677/14 ஆம் இலக்க அதிவிசேட வர்த்தமானியில் வெளியிடப்பட்டதும், 2011.01.04 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 13.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்கு விதிகள், — 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆம் திகதிய 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 14.

பிரதம அமைச்சரும் பௌத்த சாசன, மத அலுவல்கள் அமைச்சரும்,— மதுவரிக் கட்டளைச் சட்டத்தின் கீழ் கட்டளை,— (52 ஆம் அத்தியாயமான) மதுவரிக் கட்டளைச் சட்டத்தின் 25 ஆம் பிரிவின் கீழ் நிதி, திட்டமிடல் அமைச்சரினால் சுற்றுலா அபிவிருத்தி அதிகார சபையில் அனுமதி பெற்ற ஹோட்டல்களுக்குள் மதுபானம் பரிமாறுவது தொடர்பில் விதிக்கப்பட்டு, 2011, சனவரி மாதம் 21 ஆம் திகதிய 1689/20 ஆம் இலக்க, அதிவிசேட வர்த்தமானியில் பிரசுரிக்கப்பட்டதும் 2011.02.10ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(மதுவரி அறிவித்தல் இலக்கம் 935)

(அமைச்சரவையின் அங்கீகாரம் பெறப்பட்டுள்ளது)

* 15.

உள்ளூர் அதிகாரசபைகள் (விசேட ஏற்பாடுகள்) சட்டமூலம் — விவாதம் ஒத்திவைக்கப்பட்ட விடயம் (2011, சனவரி 04) [1].

* 16.

உள்ளூர் அதிகாரசபைகள் தேர்தல்கள் (திருத்தச்) சட்டமூலம் — விவாதம் ஒத்திவைக்கப்பட்ட விடயம் (2011, சனவரி 04) [1].

17.

மகேஸ்வரி மன்றம் (கூட்டிணைத்தல்) சட்டமூலம் — பரிசீலனை.

* அரசாங்க அலுவல்களைக் குறிக்கின்றது.

[1] “சட்டமூலம் இப்பொழுது இரண்டாம் முறையாக மதிப்பிடப்பெறுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.
